

بہن بھائی

مف فو ہماری، بچی ہے پیاری
لے کر کتابیں، پڑھتی ہے ساری

انگریزی فر فر، اردو بھی سر سر
ہندی، مراٹھی تھوڑا اٹک کر

ٹیبل سجائے، کرسی لگائے
کاغذ اٹھا کر کچھ لکھتی جائے

عانی بچارا دیکھے نظارا
چپکے سے کر کے کوئی اشارا

پڑھنے سے روکے، سر اپنا پیٹے
اٹھ جائے اپنی مجبور ہو کے

مف فو اور عانی ہیں بہن بھائی
جتنی محبت، اتنی لڑائی

عبدالرحیم نشتر

301، ایچ ریسٹنسی، پلاٹ نمبر 94 آیتانگر، ناگپور

کوئل

کوئل ہے تو کالی کالی
لیکن اس کی بات نرالی

شاعر کے گیتوں میں نام
گایک اس کو کرے سلام

ساون اس پر اترائے
پانی ریم جھم برسائے

پھولوں کی مسکان ہے یہ
فصل گل کی جان ہے یہ

کالی ہو کر راج دلاری
کوئل کیوں لگتی ہے پیاری

عقل سے اپنی تم پہچانو
بچو! اس کا راز تو جانو

میٹھی اس کی ہے آواز
جان گئے تم اس کا راز

رنگ و روپ کام نہ آئے
گن والا ہی نام کمائے

شیخ گلاب زخمی

دہنڈا بیس جونا شہر، اکولہ، مہاراشٹر